

## اخبار اُمّت

### شام خون آشام

عبد الغفار عزیز

عینی شاہد بیان نہ کرتے، تصاویر اور ویدیو نہ دکھادیتے تو یقین نہ آتا۔ آپ خود ہی دیکھ کر بتاتیجیے کہ کیا اشرف الخلوقات ایسا کر سکتا ہے؟ یہ کپڑے پر بنی بشار الاسد کی جہازی سائز کی ایک تصویر ہے، جسے پنج میدان کے زمین پر بچھا دیا گیا ہے، اس کے چاروں کناروں پر اس کے درجنوں حامی اور فوجی اس تصویر کے سامنے سجدے میں پڑے ہیں اور درود بیوار پر لکھا ہے: ﴿اللَّهُ أَكْبَر﴾۔ ایک اور منظر میں گھنی دار ہی دالے ایک باریش نوجوان پر تشدید کیا جا رہا ہے۔ لاٹھیوں، ٹھوکروں اور تھپٹروں کی بارش ہو رہی ہے اور ایک سورما، زمین پر گرے اس نوجوان کی گردان پر اس طرح پاؤں جمائے کھڑا ہے کہ سنت نبوی مکمل طور پر جوتے کے نیچے روندی جا رہی ہے، اس عالم میں نوجوان کو مجبور کیا جا رہا ہے کہ وہ کہے: بالرُوحِ بالصَّمَنْفَهِيَّ يَا بَشَّاً” میرا جسم و جان تم پر فدا یا بشار،“ اس طرف دیکھیں یہ ایک طویل قطار ہے۔ یہ صرف بچوں کی لاشوں کی قطار ہے اور ان سب کو گولیاں مار کر نہیں، باقاعدہ گرد نیں کاٹ کر ذبح کیا گیا ہے۔ اور یہ دیکھیں یہ ایک لمبی کھائی ہے، لیکن یہ کھائی نہیں ایک اجتماعی قبر ہے، جس میں درجنوں لاشیں دفن کی جا رہی ہیں۔ آخر کون کون سا منظر دیکھیں گے، نہ دیکھنے کا یارا ہے اور نہ بیان کرنے کا حوصلہ!

یہ کوئی ایک آدھ دن کی بات نہیں، ۱۵ مارچ ۲۰۱۴ء سے لے کر آج تک گزرنے والا ہر جمہ، مسلمان شامی عوام کے لیے قیامت کا الحمہ ہے۔ گھر، مسجدیں، بازار اور انسان، اور تو اور باغات،

مویشی، کھیت اور کھلیاں کچھ بھی اور کہیں بھی محفوظ نہیں ہے۔ لیکن ۳۹ برس کی ڈکٹیٹری شپ کے بعد یہ پہلا موقع آیا ہے کہ قتل و غارت کے نتیجے میں لوگ خوف زدہ ہو کر نہیں بیٹھ گئے۔ پہلی بار عوام نے خوف کی فصیلوں کو ریزہ ریزہ کر دیا ہے۔ وہ جانتے ہیں کہ اگر اب ان تمام قربانیوں کو رائیگاں جانے دیا گیا، تو پھر وہ کبھی ایک آزاد شہری کی حیثیت سے سانس نہ لے سکیں گے۔

شام کے موجودہ حالات کا جائزہ لینے سے پہلے آئیے ذرا گذشتہ صدی کا سرسری جائزہ لیں۔ ۹ مئی ۱۹۱۶ء کو ہونے والے سائیکل پیکو معابرے کے تحت پورے مشرق وسطیٰ کو ٹکڑیوں میں بانٹ دیا گیا۔ ۳۰ ستمبر ۱۹۱۸ء کو آخری عثمانی افواج بھی شام سے نکل گئیں۔ فرانس قابض ہو گیا۔ اپریل ۱۹۳۶ء میں فرانسیسی استعمار سے بھی نجات مل گئی۔ اپریل ۱۹۴۷ء میں وہاں بعث پارٹی کی باقاعدہ تاسیس عمل میں آئی۔ اسی سال ملک میں انتخابات ہوئے تو بعث پارٹی کے بانی میشل علقن اور صلاح بیطار جیسے اس کے تمام لیڈر ناکام ہو گئے۔

۳۰ مارچ ۱۹۴۹ء کو حسنی الزعیم کی سربراہی میں فوجی انقلاب آگیا، پورے عالم عرب میں یہ پہلا انقلاب تھا۔ پھر ایک کے بعد دوسرا سفاک خود کو قوم کا محبوب ترین لیڈر غائب کرنے پر تلاش رہا۔ حسنی الزعیم کو ہی دیکھ لیجئے۔ اگست ۱۹۴۹ء میں ۹۹ فیصد دوڑھاصل کر لینے والے بزم خود ہر دل عزیز، لیڈر کا اگلے ہی مہینے نہ صرف تختہ الٹ گیا، بلکہ اسے چھانی پر لیکا دیا گیا۔ ۱۵ نومبر ۱۹۴۹ء کو دوبارہ عام انتخابات ہوئے، حکمران پیپلز پارٹی نے اکثریت حاصل کی۔ ان انتخابات کی خاص بات یہ ہے کہ ان میں الاخوان المسلمون کو چار نشیں حاصل ہوئیں جن میں شام میں اخوان کے بانی مصطفیٰ الساعی بھی شامل تھے، جب کہ بعث پارٹی کا صرف ایک رکن منتخب ہوا۔ اسی ایک سال کے اندر اندر سب سب ۱۹۴۹ء میں وہاں تیسرا انقلاب آگیا۔

۱۹۵۲ء میں الاخوان المسلمون سمیت اکثر سیاسی جماعتوں کو کا العدم قرار دے دیا گیا اور پھر مسلسل کئی انقلابات کے بعد ملک سے بعث پارٹی کے علاوہ باقی تمام جماعتوں اور مذاہب وادیان کا ناطقہ بند کر دیا گیا۔ ۱۹۶۳ء میں بخشی انقلاب نے اقتدار سنہجالا، حافظ الاسد اس کا اہم حصہ تھا۔ ۱۹۶۶ء میں اس نے مزید اختیارات کے لیے پارٹی قیادت کے خلاف بغاوت کر دی، خود وزیر دفاع بن بیٹھا، اور پھر نومبر ۱۹۷۰ء میں ایک اور انقلاب کے ذریعے مکمل اقتدار سنہجال لیا۔ وہ دن اور

آج کا دن، اسد خاندان کا اصرار ہے کہ شامی عوام سانس بھی اس کی مرضی اور اجازت سے لیں۔

حافظ الاسد کی سفاکیت اور اسلام دشمنی کا اندازہ لگانے کے لیے چند جھلکیاں ملاحظہ کر لیجیے:

● جون ۱۹۷۹ء میں کسی فوجی افسر نے چند علوی فوجی افسروں پر فائزگ کر دی۔

حافظ الاسد نے اس اندروںی شورش کا سارا الزام اخوان کے سر تھوپتے ہوئے، ایک ہی واقعے میں جسرا شغور نامی شہر میں ۷۹ رافراد شہید اور کئی گھر زمین بوس کر دیے۔

● ۲۱ جون ۱۹۸۰ء کو ملک میں ایک انوکھا قانون نافذ کر دیا گیا جس کے تحت اخوان سے والبیکی کی سزا پہنچانی قرار دی گئی۔ آج تک یہ شQNمبر ۲۹ قانون کا فعل حصہ ہے۔

● ۲۵ جون ۱۹۸۰ء کو ایک سفارتی تقریب میں حافظ الاسد پر قاتلانہ حملہ ہوا، اس کی تمام تر ذمہ داری بھی اخوان پر ڈال دی گئی۔ ان کے خلاف ظالمانہ کارروائیوں میں مزید اضافہ ہو گیا۔ ۲۷ جون کو تیز مر جیل میں قید اخوان کے ایک ہزار سیاسی قیدیوں کو اندازہ دھند فائزگ کر کے شہید کر دیا گیا۔ نہ کوئی مقدمہ نہ عدالت، نہ منصف نہ گواہ، بس ایک الزام اور قصہ تمام۔

● ۲۵ جولائی کو حلب شہر کے اتوار بازار میں پولیس فائزگ کے ذریعے ۱۹۰ بے گناہ افراد کو شہید کر دیا گیا۔ حلب کے بارے میں عمومی تأثیر تھا کہ یہاں اخوان کی تائید نہیاں ہے۔

● ۱۹ دسمبر ۱۹۸۰ء کو تیز مر جیل میں ایک اور قتل عام ہوا۔ اس بارہہ خواتین نشانہ بنیں جنہیں ان کے شوہر، باپ بیٹے یا بھائی کے نہ ملنے پر گھروں سے اٹھا کر جیل میں بند کر دیا گیا تھا۔ ۱۲۰ خواتین لقمة اجل بن گئیں۔ یقیناً ان سے روز خشر پوچھا جائے گا: **بِأَنَّهُ صَنْفٌ قُتْلَىٰ (النکویر ۸۱: ۹)** ”یہ کس گناہ کی پاداش میں قتل کر دی گئی؟“

● ۲ فروری ۱۹۸۲ء تو پوری مسلم دنیا کی حالیہ تاریخ کا سیاہ ترین دن ہے۔ اس دن حافظ الاسد کے حکم پر اس کے بھائی رفت اسدنے اپنی سربراہی میں قائم خصوصی سیکورٹی فورس کی مدد سے ”محماہ نامی شہر“ کا محاصرہ کر لیا۔ اور پھر ۲۷ روز تک اس پر ٹیکنکوں، توپوں اور جنگی جہازوں سے بمباری کی جاتی رہی۔ ۳۵ سے ۳۰ ہزار بے گناہ افراد موت کے گھاث اتار دیے گئے۔ پورا شہر مقبرہ بن گیا کہ لاشیں اٹھانے والا بھی کوئی نہ رہا تھا۔ ”محماہ“ کا جرم بھی صرف یہ تھا کہ یہ اخوان کا گڑھ تھا۔ مكافات عمل ملاحظہ ہو کے دو سال بعد حافظ الاسد بیمار ہوا تو اسی رفت اسدنے اپنی اسی

سیکورٹی فورس کے ذریعے بھائی کا تنخوا اللہ کی کوشش کی جو ناکام رہی۔ رفتہ کو فرار ہو کر یورپ میں پناہ لینا پڑی، اس کی خصوصی فوج ختم کر دی گئی۔

اس خاندان کے دور جرائم کی تفصیل بہت طویل ہے۔ لیکن صرف ڈیڑھ دو سال کے عرصے میں ہونے والے درج بالا چند واقعات ۳۹ برس پر محیط درندگی کی ہلکی سی جھلک دکھارے ہیں۔ اس قتل عام کے علاوہ اسد خاندان کا اصل ہدف اور اولین ترجیح ملک میں بعث ازم کی جڑیں گھبری کرنا تھی۔ یہ نظریہ عرب قومیت اور اشتراکیت کا ملغوب ہے۔ بعث ازم کو (نعمۃ بالله) اللہ اور اس کے رسولؐ سے بھی بالاتر درجہ دے دیا گیا تھا۔ حافظ الاصد کا ایک شاعر ہر زہ سرائی کرتا ہے:

آمُّهُ بِالْبَعْثَ وَبَا لَا شَرِيكَ لَهُ وَبِالْغُوَبَةِ بِينَا مَالَهُ ثَانِي

(میں بعث ازم کے رب لا شریک ہونے، اور عرب ازم کے لاثانی دین ہونے پر ایمان لایا)۔

بعث پارٹی کا شعار ہے: امة عربیہ واحدۃ صفات، سالۃ خالصہ ابدی پیغام رکھنے والی عرب امت واحدہ۔ پورے ملک کا نظام اسی بخشی مرکز و محور کے گرد گھومتا ہے۔ دستور کی دفعہ ۸ کے مطابق ”بعث پارٹی ریاست اور معاشرے کی اکتوپی رہنمای پارٹی ہے“، کسی دوسرے کو پارٹی بنانے کی اجازت نہیں۔ دستور کی دفعہ ۸۳ کے مطابق صدارتی انتخاب کا طریق کاریہ بتایا گیا ہے کہ ”بعث پارٹی کے علاقائی ذمہ داران کسی ایک شخص کو صدارتی امیدوار نامزد کریں گے، پھر وہی صاحب خود عوامی ریفرینڈم منعقد کرواتے ہوئے منتخب صدر کہلائیں گے“۔

جب پہلی تدبیریں دوام دے سکتیں تو فرعون کا اقتدار اور قارون کی دولت کبھی ختم نہ ہوتی۔

ظلم کا نظام بظاہر بہت محکم لیکن حقیقتاً بہت بودا ہوتا ہے، بالآخر ظالم ہی کی گردان ناپتا ہے: وَ لَا يَجِدُونَ الْمُكْفِرُونَ إِلَّا بِأَهْلِ الْفَاطِرِ (الفاطر: ۳۵: ۲۳)۔ ”بری چال بالآخر چلنے والے ہی کے لئے پڑتی ہے“۔ زین العابدین، حسنی، قذافی اور علی عبد اللہ صالح پر بھی یہی حقیقت صادق آئی۔ گذشتہ ۱۲ ماہ میں بشار حکومت نے بھی عوامی تحریک کلپنے کی بھرپور کوششیں کیں، لیکن تحریک کی ختم ہونے کے بعد مضمبوط سے مضبوط تر ہوئی۔ یہ ۱۹۸۲ء کی عوامی تحریک کا اصل ہتھیار کیمرا، موبائل فون اور انٹرنیٹ ہے۔ پل پل کی خبر سیکھلات فون کے ذریعے دنیا کے سامنے آ جاتی ہے۔ یہی وجہ ہے کہ شہادتوں کی تعداد

‘صرف’ جی ہاں صرف ۵۰ اہل افراد سے زائد ہے۔ ذرائع ابلاغ نہ ہوتے تو اقتدار کی خاطر پوری قوم بھی موت کی نذر کرنا پڑتی، تو سفاک بعضی نظام دریخ نہ کرتا۔

شامی عوام کی اصل بد قدمتی یہ نہیں کہ ان پر ایک درندہ نظام حکومت مسلط ہے، ان کے بقول ان کی اصل محرومی یہ ہے کہ ان کے بھائیوں نے انھیں تنہا چھوڑ دیا ہے۔ الاخوان المسلمون کے سربراہ محمد ریاض شفیقہ کے بقول انھوں نے پہلے دن سے اپنی تحریک کو پُرانی رکھنے پر زور دیا ہے۔ لاکھوں عوام کا ۹۵ فیصد غیر مسلح ہے اور عوامی طاقت کے ذریعے ہی تبدیلی لانا چاہتا ہے۔ سفاک حکمران روز اول سے طاقت استعمال کر رہا ہے۔ اب ایک طرف ٹینک اور وحشیانہ بمباری ہے اور دوسری جانب خالی ہاتھ عوام۔ یہ درست ہے کہ بے تنقیع عوام کو آتش و آہن نکست نہیں دے سکا، لیکن اب معاملات فیصلہ کن موڑ تک آن پہنچ ہیں۔ شامی فوج کی ایک بہت بڑی تعداد بشار کا ساتھ چھوڑ کر نجیش الحرج، آزاد فوج کے نام سے منظم ہو چکی ہے، لیکن ان کی اکثریت بھی ہتھیاروں کے بغیر ہے۔ مسلم دنیا کسی عملی مدد سے عاجز ہے۔ رہا امریکا اور عالمی برادری تو اس کے بیانات اور اجلاس تو بہت ہیں لیکن اس کے اهداف کی فہرست میں کہیں یہ بات نہیں ہے کہ عوام کو بچانا اور ان کی مدد کرنا ہے۔ اسرائیل کا پڑو سی ہونے کی وجہ سے ان کا اصل ہدف یہ ہے کہ بشار کے بعد بھی وہاں اپنی گرفت کیے مضبوط کی جائے۔ ان کی حکمت عملی یہ ہے کہ قتل عام کو طول ملے یہاں تک کہ بشار کے بجائے بذات خود شیطان بھی آجائے تو شامی عوام اسے قبول کر لیں۔ ایک کے بعد دوسرے اجلاس اور مسلح فوڈ ارسال کرنے کا نتیجہ مزید خوں ریزی کی صورت میں ہی نکل رہا ہے۔ لاکھوں ڈالر کے خرچ اور ابلاغی طوفان کے بعد سیکورٹی کو نسل نے ۲۱ اپریل کو ۳۰۰۰ غیر مسلح فوجی مبصرین کھینچنے کا اعلان کیا ہے۔ یہ نگران تین میینے تک اس امر کا جائزہ لیں گے کہ بشار انتظامیہ نے عوام کو کچلنے کے لیے کہیں بھاری اسلحہ تو استعمال نہیں کیا۔ گویا مزید تین میینے تک تباہ و برباد کرنے کا لائنس دے دیا گیا۔ اقوام متعددہ کے اسی طرح کے نگران ۱۹۷۸ء سے کشمیری عوام کے تحفظ، کافر یعنی بھی سرانجام دے رہے ہیں۔

شامی عوام کی تباہی پر سب سے زیادہ مسٹر صہیونی ریاست کو ہے۔ اس کا واضح اندازہ ۲۲ اپریل کے صہیونی روزنامہ میڈیعوت احریونوت سے ہوتا ہے۔ وہ اپنے ادارتی نوٹ میں لکھتا ہے کہ شام میں کوئی خانہ جنگی نہیں، ایک دینی جنگ ہے۔ اس کے بقول ۱۳۰۰ سال پرانا شیعہ سنی

بھگڑا جو عثمانی خلافت کی کئی صدیوں تک دبارہ، اب دوبارہ زندہ ہو گیا ہے۔ ایک فریق مشرق و سطی کو شیعہ بنانا چاہتا ہے اور دوسرا ۸۵ فی صد اہل سنت کو ان کا فطری مقام دلوانا چاہتا ہے۔ اس تمہید کے بعد اخبار یہ نتیجہ نکالتا ہے: ”اب ہمارے لیے یہ بات سمجھنا آسان ہے کہ اسرائیل کے ساتھ ۱۰۰ اسال سے کم عرصے پر محیط بھگڑا، ساتویں صدی عیسوی سے جاری شیعہ سنی بھگڑے کی نسبت کس قدر ثانوی حیثیت رکھتا ہے۔ گویا ب ہمارے سامنے صرف شام کا کوئی اندر و فی نزاع نہیں، جیسا کہ بعض اسرائیلیں سمجھتے ہیں بلکہ مشرق و سطی کا ایک بڑا دینی انتشار ہے۔ اس تازے کا اسرائیل سے کوئی تعلق نہیں اور یہی سب سے اچھی بات ہے۔“

اسد خاندان غلوکی حد کو پہنچ ہوئے علوی فرقے سے تعلق رکھتا ہے۔ وہ کسی دینی نہیں بلکہ شخصی بتوں پر قائم بعیشی ریاست کا بانی خاندان ہے۔ لیکن حالیہ تحریک میں ایران کی طرف سے بشار انتظامیہ کی ہمہ بپلاؤ امداد نے پورے منستے کو فرقہ دارانہ نگ دینے والوں کا کام آسان کر دیا ہے۔ بشار اور اس کا باپ شاہ ایران سے بدتر ڈکٹیٹر ہیں۔ ایران کو اس کا ساتھ دینے کے بجائے مظلوم عوام کا ساتھ دینا چاہیے۔ خود ایران کے کئی اعلیٰ سطحی ذمہ داران بھی اس حقیقت کا اعتراف کرتے ہیں لیکن بدشمسی سے اس وقت عملاً بشار انتظامیہ کا سب سے بڑا مدگار ایران ہے اور اس کے بعد روس اور چین۔ یہ دونوں ملک اپنے اپنے اندر و فی حالات کے تناظر میں عوامی تحریکات کا ساتھ نہیں دے رہے۔ یونس اور مصر میں بھی ان کی پالیسی یہی تھی۔ لیکن کوئی صہیونی اور امریکی تحریک یہ نگار روس اور چین کی مدد کے باعث شام کی تحریک کو، کیونزم یا سولزلم کے خلاف تحریک نہیں کہہ رہا، کیونکہ وہ شیعہ سنی آگ بھگڑ کانا چاہتے ہیں۔ یہ طوفان اب عراق اور خلیج تک محدود نہیں رہا، شام اور پاکستان سمیت کئی ملکوں میں اسی جلتی پر تیل بھگڑ کا جارہا ہے۔ اس طوفان کو اسی صورت روکا جاسکتا ہے کہ امت کی توجہ اصل مسائل پر مرکوز رہے۔ اصل مسئلہ ظلم کا خاتمہ، ڈکٹیٹر شپ سے نجات اور عوام کو ان کے حقوق دینا ہے۔ یہ قرآنی فصلہ سب کے سامنے رہنا چاہیے کہ وَسَيَغْلُمُ الظَّالِمُوْ  
ظَالَمُوْمَا أَأَوْ مُنْقَلِبٍ يَنْقَلِبُوْ (الشعراء، ۲۶: ۲۷) ”اور ظلم کرنے والوں کو عنقریب معلوم ہو جائے گا کہ وہ کس انجام سے دوچار ہوتے ہیں۔“